

भूमीसंपादक, पुनर्वसन व पुनर्स्थापना प्राधिकरण,
अमरावती व नाशिक येथे नव्याने स्थापन केलेल्या
कार्यालयाकरिता कार्यालय प्रमुख तथा आहरण व
संवितरण अधिकारी घोषित करण्याबाबत.

महाराष्ट्र शासन,
महसूल व वन विभाग,
शासन निर्णय क्र. आरपीए-२०२४/प्र.क्र.१३९/र-१,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०००३२.
दिनांक : १०.१२.२०२४

वाचा :- १. महसूल व वन विभाग, शासन निर्णय क्र.आरपीए-२०२३/प्र.क्र.१७/र-१, दि. २४.०७.२०२४
२. शासन अधिसूचना क्र.आरपीए-२०२३/प्र. क्र.१७ (भाग-१) /२-१, दि १६.०८.२०२४
३. वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम, बाग-२, दि.१७.०४.२०१५

प्रस्तावना :-

केंद्र शासनाने भूमीसंपादन, पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३- हा नवीन अधिनियम भूमीसंपादन व पुनर्वसन यासाठी एकत्रितपणे पारित केला आहे. सदर अधिनियम दि.०१.०१.२०१४ पासून अंमलात आला असून या अधिनियमातील कलम ५१ नुसार भूसंपादन, मोबदला, पुनर्वसन आणि पुनर्स्थापना यामधील वादांचे त्वरित निरसन (speedy disposal) होण्यासाठी शासन १ किंवा अधिक प्राधिकरणाची स्थापना करण्यासाठी अधिसूचना निर्गमित करू शकते, अशी तरतूद आहे. त्यानुसार वाचा येथील शासन निर्णयान्वये राज्यातील सर्व महसूली विभागांसाठी नागपूर व छत्रपती संभाजीनगर येथे प्रत्येकी एक भूमीसंपादन, पुनर्वसन व पुनर्स्थापना प्राधिकरण स्थापन करण्यात आले आहे. तथापि, सदर प्राधिकरणाकडे प्राप्त होणा- या प्रकरणांची संख्या व त्यांचा निपटारा विहीत कालावधीत करण्याच्या अनुषंगाने शासन निर्णय क्र.आरपीए-२०२३/प्र.क्र.१७/र-१, दि. २४.०७.२०२४ अन्वये अमरावती व नाशिक येथे प्रत्येकी एक प्रमाणे आणखी दोन स्वतंत्र भूमीसंपादन, पुनर्वसन व पुनर्स्थापना प्राधिकरणाची स्थापन करण्यात आली आहे.

तसेच सदर प्राधिकरणावर अधिकारी व कर्मचारी यांची नियुक्ती करण्यात आलेली आहे. सदर पदांचे वेतन, भत्ते व अनुषंगिक खर्चाची इतर देयके आहरित करण्यासाठी प्रशासकीय अधिकारी यांना कार्यालय प्रमुख आणि आहरण व संवितरण अधिकारी घोषित करण्याची विनंती केली आहे. सदर नव्याने स्थापन झालेल्या भूमीसंपादन, पुनर्वसन व पुनर्स्थापना प्राधिकरण या कार्यालयाच्या व्यवस्थापनाकरिता आवर्ती व अनावर्ती आकस्मिक खर्चाचे अनुषंगाने वित्तीय अधिकारी नियम पुस्तिका, १९७८ भाग-पहिला, उपविभाग- एक, अ.क्र.१ नियम क्र. २ व अ.क्र. १ नियम क्र. २ व ३ अन्वये प्रदान केलेल्या वित्तीय मर्यादेनुसार कार्यवाही करण्यासाठी उपरोक्त भूमीपादन प्राधिकरण कार्यालयातील विभाग प्रमुख आणि कार्यालयीन प्रमुख तथा आहरण व संवितरण अधिकारी घोषित करण्याची बाब शासनाच्या विचाराधीन होती

शासन निर्णय :-

वित्तीय अधिकार पुस्तिका, १९७८ भाग-पहिला, उपविभाग एक, अ.क्र.१ नियम क्र. २ व अ.क्र.१ नियम क्र. २ व ३ नियम क्र. २ अन्वये प्रदान केलेल्या वित्तीय मर्यादेनुसार, भूमीसंपादन, पुनर्वसन व पुनर्स्थापना प्राधिकरण, अमरावती या कार्यालयांसाठी करावयाच्या खर्चाच्या अनुषंगाने प्रदान केलेल्या वित्तीय मर्यादेनुसार कार्यवाही करण्यासाठी सदर कार्यालयातील निबंधक यांना अमरावती कार्यालयासाठी कार्यालय प्रमुख तथा आहरण व संवितरण अधिकारी घोषित करण्यात येत आहे तसेच भूमीसंपादन, पुनर्वसन व पुनर्स्थापना प्राधिकरण, नाशिक या कार्यालयासाठी करावयाच्या खर्चाच्या अनुषंगाने प्रदान केलेल्या वित्तीय मर्यादेनुसार कार्यवाही करण्यासाठी सदर कार्यालयातील निबंधक यांना नाशिक कार्यालयासाठी कार्यालय प्रमुख तथा आहरण व संवितरण अधिकारी घोषित करण्यात येत आहे.

०२. सदर शासन निर्णय, वित्त विभाग, क्र. विअप्र-२०१३/प्र.क्र.३०/२०१३/विनियम भाग-२, दि. १७.४.२०१५ अन्वये वित्तीय अधिकार नियम पुस्तिका" १९७८, भाग पहिला, उपविभाग एक, अ.क्र.१, नियम क्र.२ अ.क्र.२ व अ.क्र.३, नियम क्र.२ अनुसार प्रशासकीय विभागांना प्रदान केलेल्या वित्तीय अधिकारानुसार निर्गमित करण्यात येत आहे.

०३. सदर शासन निर्णय वित्त विभागाचे अनौ. सं क्र १४६/१४७५, दि १३.०६.२०२३ च्या मान्यतेनुसार निर्गमित करण्यात येत आहे. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात येत आहे. त्याचा संकेतांक २०२४१२१०१३०७२५१९१९ असा आहे.

महाराष्ट्राचे राज्यपाल यांचे आदेशानुसार व नावाने

(केदारप्रताप पाटील)

कार्यासन अधिकारी, महाराष्ट्र शासन

प्रति,

- १) मा.राज्यपाल महोदयांचे सचिव,
- २) मा.मुख्यमंत्री यांचे प्रधान सचिव,
- ३) मा. उप मुख्यमंत्री यांचे खाजगी सचिव
- ४) सचिव (मदत व पुनर्वसन) यांचे स्वीय सहायक, मंत्रालय, मुंबई,
- ५) सचिव (जलसंपदा) यांचे स्वीय सहायक, मंत्रालय, मुंबई
- ६) महालेखापाल (लेखापरीक्षा/लेखा व अनुज्ञेयता) महाराष्ट्र-१, मुंबई
- ७) महालेखापाल (लेखापरीक्षा/लेखा व अनुज्ञेयता) महाराष्ट्र-२, नागपूर,
- ८) सर्व विभागीय आयुक्त,
- ९) सर्व जिल्हाधिकारी, सर्व अतिरिक्त जिल्हाधिकारी (पुनर्वसन)
- १०) सर्व जिल्हा पुनर्वसन अधिकारी,
- ११) सर्व कार्यासने (मदत व पुनर्वसन), महसूल व वन विभाग, मंत्रालय, मुंबई,
- १२) निवड नस्ती, कार्यासन र-१, महसूल व वन विभाग, मंत्रालय. मुंबई.